

सड़कों के निर्माण/पुनर्निर्माण एवं चौड़ीकरण हेतु तीन हजार करोड़ की मंजूरी  
स्पीड ब्रेकर मानक के अनुरूप बनाये जाय  
सड़कों से जुड़ी समस्याओं की जानकारी लोक निर्माण विभाग के  
व्हाट्स एप नम्बर 7991995566 पर दें  
अब बनने वाली सड़कों में जल निकास की सुविधा अनिवार्य

श्री केशव प्रसाद मौर्य  
लखनऊ, 16 अप्रैल, 2018

सड़क निधि के लिये प्रावधानित बजट व्यवस्था के सापेक्ष मद्दवार फॉट का निर्धारण कराये जाने हेतु उपमुख्यमंत्री श्री केशव प्रसाद मौर्य की अध्यक्षता में राज्य सड़क निधि की बैठक लोक निर्माण विभाग के सभाकक्ष में सम्पन्न हुई बैठक में 31 मार्च 2018 तक स्वीकृत चालू कार्यों, मार्गों के चौड़ीकरण एवं सुदृढीकरण हेतु तीन हजार करोड़ की स्वीकृति प्रदान की गयी। उपमुख्यमंत्री ने कहा कि समिति के सदस्यों द्वारा प्राप्त प्रस्तावों तथा उसके स्टेट्स की पूरी जानकारी सभी सदस्यों को उपलब्ध करायी जायेगी। इसके साथ ही अब जो भी सड़कें बनेंगी उनमें जल निकास की उचित व्यवस्था करना अनिवार्य होगा।

श्री मौर्य ने अधिकारियों को निर्देश दिये कि समिति के सदस्यों द्वारा दिये गये प्रस्तावों पर कड़ाई से अमल हो सड़कों पर मानक के विपरीत बने स्पीड ब्रेकरों पर कड़ी नाराजगी जाहिर करते हुये उपमुख्यमंत्री ने कहा कि हर हाल में निर्धारित मानकों के अनुसार स्पीड ब्रेकर बनाने की कार्यवाही की जाय। श्री मौर्य ने कहा कि अब सभी जनप्रतिनिधि अपने क्षेत्र के सड़कों से जुड़ी समस्याओं की जानकारी लोक निर्माण विभाग के **व्हाट्स एप नम्बर 7991995566** पर दे सकते हैं।

उपमुख्यमंत्री ने बताया कि जनपद जालौन में 28.95 कि०मी० लम्बे बिलरायां-पनवाड़ी 04 लेन मार्ग के लिये अवशेष रु० 39.00 करोड़ की धनराशि अवमुक्त की जा चुकी है। श्री मौर्य ने कहा कि समस्त कार्यों की गुणवत्ता सुनिश्चित करने हेतु मुख्यालय स्तर पर गठित स्टेट लेवल चेकिंग टीम द्वारा विभिन्न जनपदों में रेण्डम आधार पर निरीक्षण किया जा रहा है। श्री मौर्य ने कहा कि मार्गों पर रोड सेफ्टी के लिये विभिन्न मार्गों के दुर्घटना बाहुल्य क्षेत्रों में चिह्नित ब्लैक स्पॉट के सुधार हेतु प्रभावी कदम उठाये गये हैं। उन्होंने बताया कि 2018-19 की कार्य योजना के अन्तर्गत 31 मार्च 2018 तक लेखा शीर्षक 3054 मद में सड़कों के अनुरक्षण हेतु रु० 1500 करोड़ तथा लेखाशीर्षक 5054 आयोजनागत मद में सड़कों के निर्माण पुनर्निर्माण, चौड़ीकरण एवं सुदृढीकरण हेतु रु० 1500 करोड़ स्वीकृत किये गये हैं। इस प्रकार उक्त कार्य हेतु रु० तीन हजार करोड़ की स्वीकृति राज्य सड़क निधि प्रबन्धन समिति ने दे

दी है। श्री मौर्य ने कहा कि स्वीकृति धनराशि से राज्य सड़क निधि से बनने वाली सड़कों के कार्य को गति प्रदान की जा सकेगी।

बैठक में अपर मुख्य सचिव, लोक निर्माण विभाग श्री संजय अग्रवाल, सचिव लोक निर्माण विभाग श्री समीर वर्मा, विशेष सचिव लोक निर्माण विभाग श्री राजशेखर, विशेष सचिव खनिज डॉ० बलकार सिंह, इंजीनियर इन चीफ श्री वी०के० सिंह, सीतापुर के सांसद श्री राजेश वर्मा, विधायक देव बन्द श्री ब्रजेश सिंह एवं जिला पंचायत अध्यक्ष फतेहपुर श्रीमती निवेदिता सिंह सहित अन्य अधिकारी मौजूद थे।

सम्पर्क सूत्र:-

सूचना अधिकारी – राम मनोहर त्रिपाठी

APEC 13125/ 06:00 PM

फोन नम्बर कपतमबज : 0522 2239023 ई०पी०बी०एक्स० : 0522 2239132 33 34 35 एक्सटेंशन : 223 224 225  
फैक्स नं० : 0522 2237230 0522 2239586 ई-मेल : [information\\_up@yahoo.co.in](mailto:information_up@yahoo.co.in)  
वेबसाइट : [information.up.nic.in](http://information.up.nic.in)

